

3 स्त्रियां गलती से भी न करें तुलसी की पूजा

घर में फैल जाती है दरिद्रता



इन्हें इन स्त्रियों को नहीं करनी चाहिए तुलसी की पूजा!

हिंदू धर्म शास्त्रों में ऐसा बताया गया है कि जिस घर में तुलसी का पौधा सही दिशा में होता है। उस घर में सदैव सुख समृद्धि वास करती है और बीमारियां कोसों दूर रहती है। तुलसी के पौधे को देवी लक्ष्मी का रूप माना जाता है। हिन्दू धर्म में कोई भी धार्मिक अनुष्ठान बिना तुलसी के पूरा नहीं होता। ऐसा भी कहा जाता है, जिस भी घर में सुहागन महिलाएं प्रातः तुलसी में जल अर्पित करती हैं एवं संध्या के समय तुलसी के नीचे गाय के घी का दीपक प्रज्वलित करती हैं। उनके घर में देवी लक्ष्मी की कृपा सदैव ही बनी रहती है। तुलसी जी को भगवान श्री विष्णु ने सदा सुहागन रहने का वरदान दिया था। सौभाग्य प्राप्ति के लिए घर की महिलाओं को स्नान के पश्चात बालों को बांधकर मांग में सिंदूर भरकर और सर को ढक कर ही तुलसी में जल अर्पित करना चाहिए।

तुलसी पूजा किसे नहीं करनी चाहिए

चारित्र्य हीन और मन में गंदे विचार रखने वाली

नंदी बाबा के किस कान में मनोकामना कहने से होती है पूरी

नंदी के कान में क्यों कही जाती है मनोकामना? कौन से कान में मनोकामना कहने से पूरी होती है? नंदी के कान में मनोकामना कहने के क्या नियम हैं? ये ऐसे सवाल हैं जिसके बारे में करोड़ों लोग पढ़ना चाहते हैं, आपने देखा होगा जब भी कोई किसी शिव मंदिर जाता है तो पूजा अर्चना करने के बाद नंदी के कान में कुछ बड़बड़ाता है। हालांकि वो व्यक्ति उनके कान में क्या बोलता है ये तो सिर्फ वो दोनों ही जान पाते हैं। आपको बता दें कि नियम के मुताबिक ऐसा ही करना उचित माना जाता है। जहां भी शिव मंदिर होता है वहां नंदी की स्थापना जरूर होती है, क्योंकि नंदी भगवान शिव के परम भक्त और वाहन है। मनोकामना कहने के पीछे मान्यता है कि भगवान शिव तपस्वी हैं और वो हमेशा समाधि में रहते हैं। ऐसे में उनकी समाधि और तपस्या में कोई विघ्न ना आए इसलिए नंदी ही हमारी मनोकामना शिव जी तक पहुंचाते हैं। इसी मान्यता के चलते लोग नंदी को अपनी मनोकामना कहते हैं।

नंदी के कान में अपनी मनोकामना कहते समय इस बात का ध्यान रखें कि आपकी कही हुई बात कोई और ना सुने। अपनी बात इतने धीमे कहें कि आपके पास खड़े व्यक्ति को भी उस बात का पता ना लगे। बोलते समय अपने होंठों को हाथों से ढक लें ताकि कोई अन्य व्यक्ति उस बात को कहते हुए आपको ना देख सके। आप कभी भी किसी दूसरे की बुराई दूसरे व्यक्ति का बुरा करने की बात ना कहें वरना शिवजी के क्रोध का भागी बनना पड़ेगा।

नंदी के कान में अपनी मनोकामना कहने से पूर्व नंदी का पूजन करें और मनोकामना कहने के बाद नंदी के समीप कुछ भेंट अवश्य रखें। ये भेंट धन या फलों के स्वरूप में हो सकती है।



नंदी की पूजा के नियम

नंदी के बाएं कान में ही अपनी इच्छा कहें। बाएं कान को देवी कान माना जाता है। देवी पार्वती भगवान शिव की अर्धांगिनी हैं और उनकी इच्छा भी भगवान शिव के लिए महत्वपूर्ण होती है। इसलिए, नंदी के बाएं कान में अपनी इच्छा कहने से देवी पार्वती तक भी आपकी बात पहुंच जाती है और वे आपकी इच्छा पूरी करने में भगवान शिव की सहायता करती हैं।

नंदी कौन थे ? शिलाद नाम के एक मुनि थे जो ब्रह्मचारी थे। वंश समाप्त होता देख उनके पितरों ने उनसे संतान उत्पन्न करने को कहा।

जिसके बाद शिलाद मुनि ने भगवान शिव को प्रसन्न कर उनसे मृत्युहीन संतान मांगी। भगवान शिव ने शिलाद मुनि को ये वरदान दे दिया। 1 दिन जब शिलाद मुनि भूमि जोत रहे थे, उन्हें एक बालक मिला। उसका नाम नंदी रखा। 1 दिन मित्रा और वरुण नाम के दो मुनि शिलाद के आश्रम आए। उन्होंने बताया की नंदी अल्प आयु है। ये सुनकर नंदी महादेव की आराधना करने लगे। प्रसन्न होकर भगवान शिव प्रकट हुए और कहा कि तुम मेरे ही अंश हो, इसीलिए तुम्हें मृत्यु से भय कैसे हो सकता है? ऐसा कहकर भगवान शिव ने नंदी को अपना गणाधिक बना लिया।

ज्येष्ठ पूर्णिमा कल

जानें धनवर्षा कराने वाले चमत्कारी उपाय



ज्येष्ठ पूर्णिमा के दिन सूर्योदय से पहले स्नान करें और सूर्य देव को अर्घ्य दें। भगवान विष्णु और मां लक्ष्मी की पूजा करें। इस दिन व्रत रखें और दान करें। पीपल और बरगद के पेड़ों की पूजा करें। गाय को भोजन खिलाएं और धार्मिक ग्रंथों का पाठ करें। ज्येष्ठ पूर्णिमा के दिन मंत्रों का जाप करने से भी लाभ मिलता है। मान्यता है कि इस दिन स्नान, दान और पूजा करने से पुण्य की प्राप्ति होती है और मनोकामनाएं पूरी होती हैं। ज्येष्ठ पूर्णिमा के दिन कुछ विशेष उपाय भी किए जाते हैं, ये उपाय क्या हैं और इससे आपको क्या लाभ मिलेगा आइए जानते हैं।

पूणिमा तिथि प्रारंभ: 21 जून 2024 (शुक्रवार), सुबह 06:01 बजे

पूणिमा तिथि समाप्त: 22 जून 2024 (शनिवार), सुबह 05:07 बजे

स्नान का शुभ मुहूर्त

22 जून 2024 (शनिवार): सुबह 05:48 बजे से 07:31 बजे तक

पूजा का शुभ मुहूर्त

22 जून 2024 (शनिवार): सुबह 11:16 बजे से 12:49 बजे तक

व्रत का पारण

23 जून 2024 (रविवार): सुबह 08:07 बजे से 09:36 बजे तक

ज्येष्ठ पूर्णिमा पूजा विधि और उपाय

ज्येष्ठ पूर्णिमा का दिन विशेष रूप से शुभ माना जाता है

घी या तेल नहीं, हर शाम घर की चौखट पर इस खास तेल का जलाएं दीपक

शिव जी होंगे बेहद प्रसन्न!



नातन धर्म में पूजा-पाठ के दौरान दीया जलाने का विशेष महत्व होता है। हिंदू धर्म में किसी भी शुभ कार्य या फिर पूजा-पाठ, हवन आदि के दौरान दीया अवश्य जलाया जाता है। माना जाता है कि दीपक जलाने से नकारात्मक ऊर्जा दूर होती है और सकारात्मक ऊर्जा का संचार होता है। धर्म शास्त्रों में भी शाम के समय दीया जलाने का खास महत्व बताया गया है। शाम के समय यानि कि संध्याकाल के वक्त दीपक जलाने से घर में सुख-समृद्धि और शांति का वास होता है। लेकिन क्या आप जानते हैं कि इस समय कौन से तेल का दीपक जलाना अधिक शुभ माना जाता है? ऐसे में आइए इसके बारे में विस्तार से जानते हैं।

शाम के समय किस तेल का दीया जलाना चाहिए?

शाम के समय दीपक जलाने के लिए सरसों का तेल सबसे शुभ माना जाता है। सरसों का तेल भगवान विष्णु और माता लक्ष्मी को प्रिय है। इस तेल से दीपक जलाने से भगवान विष्णु और माता लक्ष्मी का आशीर्वाद सदैव बना रहता है। इसके साथ ही सरसों, तिल या अलसी के अलावा शाम के समय महुआ के तेल का दीया भी अवश्य जलाना चाहिए। मान्यता है कि शाम के समय महुआ के तेल का दीया जलाने से भगवान शिव शीघ्र प्रसन्न होते हैं, क्योंकि शास्त्रों की मानों तो महुआ का तेल भगवान शिव को अति प्रिय है। ऐसे में शाम के समय इस तेल का दीया जलाने से घर-परिवार में खुशियां आती हैं।

शाम के समय घर के मुख्य द्वार पर दीपक जलाने के फायदे

शाम के समय घर के मुख्य द्वार पर दीपक जलाने से नकारात्मक ऊर्जा दूर होती है और सकारात्मक ऊर्जा का संचार होता है। घर में सुख-समृद्धि और शांति का वास होता है। धन-दौलत में वृद्धि होती है, परिवार में खुशियां आती हैं। इसके साथ ही मन शांत होता है और तनाव दूर होता है। इस बात का ध्यान रखें दीया हमेशा स्वच्छ और नए बर्तन में जलाएं और इसे जमीन पर न रखें, बल्कि एक थाली या चौकी पर रखें। दीपक को कभी भी मुह से नहीं फूंकें। ये स्वयं बुझ जाए तो शुभ माना जाता है। दीप को तब तक जलने दें जब तक वह पूरी तरह से जल न जाए।

इस दिशा में रखें दीपक

वास्तु के अनुसार, घर के मुख्य द्वार पर हमेशा दाहिनी ओर दीपक रखना शुभ माना जाता है। यहां आप घी, तेल, अलसी या फिर महुआ का तेल किसी का भी लगा सकते हैं। मान्यता है कि नियमित रूप से घर के मुख्य द्वार पर दीपक जलाने से घर में दरिद्रता का वास नहीं होता और सुख समृद्धि बनी रहती है।

इस लोक से अलौकिक तक की यात्रा ध्यान फाउंडेशन सेशन हैदराबाद में शुरू

दिक इतिहास उन लोगों की कहानियों का वर्णन करता है जिन्होंने ऐसे पुल बनाए जो मानवीय रूप से बनाना असंभव लगता है, जो पृथ्वी पर बारिश और नदियां लाए, जिन्होंने समानांतर ब्रह्मांड बनाए, जिन्होंने सूर्य और चंद्रमा की यात्रा की, जिन्होंने इच्छा अनुसार सूर्य को बादलों से ढक दिया, जो प्रकट होना

उनकी वास्तविक क्षमता का एहसास कराने में मदद करता है। सनातन क्रिया की तकनीकों पर चरित्र डॉक्टर्स द्वारा अनेक शोध किए गए हैं, जिन्हें इंडियन मेडिकल एसोसिएशन (आईएमए) मुंबई जैसे प्रतिष्ठित संस्थानों द्वारा प्रमाणित किया गया है।

ध्यान आश्रम के अधिनी गुरु जी के मार्गदर्शन में जून 2024 से हैदराबाद में ध्यान फाउंडेशन (डीएफ) को सनातन क्रिया के रहस्यों पर विशेष सत्र की घोषणा करते हुए बहुत हर्ष हो रहा है। वर्ष 2002 से डीएफ योग और सूक्ष्म हीलिंग विज्ञान के प्रामाणिक मार्ग का निःशुल्क प्रचार कर रहा है, जिससे दुनिया भर में हजारों लोगों ने लाभ उठाया है। अनेक लोगों ने गुरुजी द्वारा सिखाई गई सनातन क्रिया का अभ्यास करके अपनी व्याधियों से छुटकारा पाए, अपने विचारों को मैनिफेस्ट करने और दिव्य शक्तियों से संपर्क होने के अनुभवों की भी सूचना दी है।

अधिनी गुरु जी इस बात पर जोर देते हैं कि योग के मार्ग पर आगे बढ़ने के लिए कर्मों की शुद्धि आवश्यक है। इसी का अनुसरण करते हुए, डीएफ हैदराबाद, शहर में दो गौशालाएं चला रहा है जिसमें 3500 बचाए गए गौवंश की देखभाल हो रही है।

योग की इस अद्भुत यात्रा में वैदिक सिद्धांतों पर आधारित संतुलित जीवन अपनाकर - नित्य यौवन, कुशाग्र बुद्धि और निश्चित रूप से आरोग्य एवं ऊर्जावान जीवन का अनुभव करें! अधिक जानकारी के लिए - www.dhyafoundation.com पर लॉगिन करें।

इस पवित्र स्थान पर स्नान करने का है बड़ा ही खास महत्व

सभी पाप और कष्ट हो जाते हैं दूर!

धार्मिक ग्रंथों में कलयुग में मां गंगा में स्नान करना सबसे उचित और फलदाई बताया गया है। ऐसे ही हरिद्वार में मां गंगा का सबसे बड़ा महत्व भी बताया जाता है। पहाड़ों से होकर मां गंगा सबसे पहले समतल क्षेत्र हरिद्वार में आती है। यहां हर की पौड़ी होने के कारण मां गंगा का महत्व पूरे ब्रह्मांड में सबसे अधिक बताया गया है। हरिद्वार कुंभ नगरी है, जहां प्रत्येक 12 साल में महाकुंभ का आयोजन एक बड़े स्तर पर किया जाता है। वहीं हरिद्वार हर की पौड़ी पर गंगा स्नान, गंगा घाट पर ध्यान और पूजा पाठ आदि का भी बहुत बड़ा



हरिद्वार हर की पौड़ी पर गंगा स्नान और पूजा पाठ आदि का भी बहुत बड़ा

महत्व है। यहां स्नान करने से जहां मोक्ष की प्राप्ति होती है वहीं पितरों के निमित्त पूजा पाठ या अन्य पूजा करने से उसका कई गुना फल प्राप्त होता है। ऐसे ही ज्योतिष शास्त्र में हरिद्वार हर की पौड़ी पर गंगा दर्शन करने, मां गंगा में स्नान करने और मां गंगा के जल का आचमन करने का विशेष महत्व बताया गया है।

हरिद्वार के ज्योतिषी पंडित श्रीधर शास्त्री बताते हैं कि पूरे ब्रह्मांड में मां गंगा का सबसे बड़ा महत्व हरिद्वार में है। हरिद्वार हर की पौड़ी पर जो श्रद्धालु गंगा दर्शन, गंगा स्नान और गंगा जल का आचमन करते हैं। उनके सभी प्रकार के सांसारिक, भौतिक जैसे दोष खत्म हो जाते हैं। हिंदू धार्मिक ग्रंथों में मां गंगा के दर्शन करने मात्र से ही सभी दोष खत्म हो जाते हैं। मां गंगा में स्नान करने से शारीरिक दोषों की समाप्ति और आचमन करने से मन पवित्र हो जाता है।

श्रीधर शास्त्री बताते हैं कि जब आप हरिद्वार हर की पौड़ी पर स्नान करें उससे पहले मां गंगा को दोनों हाथ जोड़कर दर्शन कर उन्हें प्रणाम करें, उसके बाद मां गंगा के मंत्रों का मन ही मन जाप करते हुए स्नान करें और मां गंगा के जल का आचमन कर अपने शरीर और मन को पवित्र करें। ऐसा करने से मां गंगा और सभी देवी देवताओं की कृपा आप पर बनी रहेगी और जीवन में आने वाले सभी दुःख, कष्ट और रोग दूर हो जाएंगे।



भगवान धन के नहीं श्रद्धा और प्रेम के भूखे हैं : पवन मालोदिया महाराज



हैदराबाद, 19 जून (शुभ लाभ ब्यूरो)। माहेश्वरी भवन बेगम बाजार में आयोजित नानी बाई रो मायरो के दूसरे दिन बुधवार को व्यास पीठ से पवन कुमार मालोदिया महाराज ने ईश्वर कथा प्रसंग की महिमा का वर्णन करते हुए कहा कि हमें भगवान के चरणों के दर्शन हों या न हों हम प्रभु के दास की कथा का श्रवण कर रहे हैं यही हमारे लिए काफी है। उन्होंने कहा कि प्रभु की कृपा के बिना कुछ भी नहीं हो सकता। जैसे दीपक की

लौ कहां से आई और कहां गई कोई नहीं जानता। हम तर्क की बात न करें। तर्क करें तो प्रभु को पाने की सलाह पृच्छें। पवन कुमार मालोदिया महाराज ने कहा कि भगवान धन के नहीं आपकी श्रद्धा और प्रेम के भूखे हैं। दिखावा हम करते हैं जबकि हमारा शरीर यो भगवान के पास रहता है परंतु मन संसार में रमे तो क्या फायदा। भगवान के पास मंदिर जाएं तो मन को भगवान में रखें। महाराज जी ने कहा कि हम दान तो जरूर करते हैं पर

असल में हम दान के नाम पर दिखावा करते हैं। दान करना है तो गुप्त करें और राम नाम की संपत्ति अर्जित करें। महाराज जी ने कहा कि किस शब्द का प्रयोग कब करना है वह सोच समझ कर करें। उन्होंने कहा कि आज के समय में मानव ही मानव के काम नहीं आ रहा है, सनातन धर्म खत्म होता जा रहा है। इसलिए जागरूक होइए औ मानव ही क्या और पशु-पक्षी से भी प्यार करना सीखिए।

महाराज जी ने कहा बुजुर्गों का अपमान भूलकर भी मत कीजिए, बल्कि उनकी आज्ञा का पालन करें। उन्होंने कहा कि किसी दूसरे के दोष मत देखिए, देखना है तो खुद अपनी बुराइयों और अपने दोष देखिए। उन्होंने कहा कि भगवान दो जगह हंसते हैं एक उस समय जब कोई डॉक्टर किसी मरीज से कहता है कि हम तुम्हें बचा लेंगे। और दूसरा उस समय हंसते हैं जब भाई-भाई संपत्ति के लिए लड़ते हैं।

उन्होंने कहा कि हम दिखावा इतना करते हैं कि कवर तो सौ रुपए का नोटों का होता है पर उसके अंदर 10-10 रुपए की फटी हुई नोटें होती हैं। महाराज जी ने कहा कि दान करना है तो ऐसा करो जो किसी के काम आए। हम क्या करते हैं जो किसी के काम न आए वैसा दान करते हैं। महाराज जी ने कहा कि प्रभु भक्ति के लिए घर-संसार छोड़कर जाना जरूरी नहीं है यह नरसी जी के जीवन से सीखें।



तेलंगाना में अगले पांच दिन के दौरान बारिश के आसार

हैदराबाद, 19 जून (शुभ लाभ ब्यूरो)। तेलंगाना के कई जिलों में अलग-अलग स्थानों पर अगले पांच दिन के दौरान बिजली चमकने और 30 से 40 किलोमीटर प्रति घंटे की गति से तेज हवाएं चलने के साथ बारिश होने के आसार हैं। मौसम विज्ञान केंद्र ने बुधवार को अपनी दैनिक रिपोर्ट में यह जानकारी दी। रिपोर्ट में अगले सात दिन के दौरान राज्य में अलग-अलग स्थानों पर हल्की से मध्यम बारिश या गरज के साथ बौछारें पड़ने का अनुमान



लागाया गया है। तेलंगाना में दक्षिण पश्चिम मानसून सामान्य रहा है। पिछले 24 घंटों के दौरान राज्य के महबूबाबाद जिले में कुछ स्थानों पर भारी वर्षा हुई। इसी अवधि के दौरान तेलंगाना में कुछ स्थानों पर बारिश हुई।

इंद्रपुरी दिगम्बर जैन महिला मंडल की मासिक बैठक सम्पन्न



हैदराबाद, 19 जून (शुभ लाभ ब्यूरो)। श्री इंद्रपुरी दिगम्बर जैन महिला मंडल का चौधरोपण कार्यक्रम एवं मीटिंग मंगलवार को अतिथि क्षेत्र कुलचारायाम में सानन्द सम्पन्न हुई। अध्यक्ष कमला पाण्डिया के सानिध्य में बैठक की शुरुआत नमोकार मंत्र द्वारा की गई। तत्पश्चात् मंडल की गतिविधियों की जानकारी के साथ आने वाले कार्यक्रम के बारे में मंडल को जानकारी दी गई।

मंडल की स्वर्ण जयंती के अंतर्गत पर्यावरण की विशुद्धि एवं प्रकृति के संरक्षण के लिए 60 चौधों का रोपण किया गया। चौधरोपण के लिए गुणमाला काला, छाया लोहाडे, आशा कासलीवाल का विशेष सहयोग रहा। कुलचारायाम की मीटिंग कमला काला, निर्मला कटनेरा की तरफ से ली गई। चौधरोपण करने के लिए सहयोग राशि देने वाले सदस्यों को धन्यवाद दिया गया।

बीआरएस नेता हरीश राव ने तेलंगाना में बिगड़ती कानून-व्यवस्था पर जताई चिंता



हैदराबाद, 19 जून (शुभ लाभ ब्यूरो)। बीआरएस के वरिष्ठ नेता और पूर्व मंत्री टी हरीश राव ने तेलंगाना में बिगड़ती कानून व्यवस्था की स्थिति पर चिंता व्यक्त की। उन्होंने पिछले कुछ दिनों में राज्य भर में कई हिंसक घटनाओं का हवाला देते हुए कहा कि राज्य की कानून व्यवस्था पटरी से उतर चुकी है जो कि काफी चिंताजनक है।

एक बयान में, हरीश राव ने नारायणपेट जिले के उक्कुरु मंडल में जी संजीव की नृशंस हत्या और हैदराबाद के बालापूर में समीर की सार्वजनिक रूप से चाकू मारकर हत्या को बढ़ती हिंसा के खतरनाक उदाहरण के रूप में बताया। उन्होंने पेद्दापल्ली जिले में छह साल की बच्ची के

साथ बलात्कार और हत्या का भी जिक्र किया और भूपालपल्ली जिले के कालेश्वरम में हुई जघन्य घटना का भी जिक्र किया जहां एक पुलिस उप-निरीक्षक ने कथित तौर पर एक साथी महिला कॉन्स्टेबल के साथ मारपीट की और उसके साथ बलात्कार किया। उन्होंने कहा कि पिछले हफ्ते ही, हमने भयावह घटनाएं देखीं, जिन्होंने तेलंगाना के लोगों को झकझोर कर रख दिया है। उन्होंने इन घटनाओं की कड़ी निंदा की और आरोपियों के खिलाफ तत्काल कानूनी कार्रवाई की मांग की। उन्होंने कांग्रेस के नेतृत्व वाली सरकार की आलोचना करते हुए कहा कि तेलंगाना जो पिछले एक दशक में शांति और सुरक्षा का पर्याय बन गया था, अब नए प्रशासन के छह महीने के भीतर सुरक्षा में भारी गिरावट देखी जा रही है। उन्होंने राज्य सरकार से ऐसी घटनाओं की पुनरावृत्ति को रोकने और राज्य में कानून व्यवस्था बहाल करने के लिए कड़े कदम उठाने का आग्रह किया।

मौलिकता रहे सुरक्षित-परिवर्तन सदा अपेक्षित कार्यशाला आयोजित




हैदराबाद, 19 जून (शुभ लाभ ब्यूरो)। अखिल भारतीय तेरापंथ महिला मंडल के निर्देशानुसार नारी जाति के उन्नायक गणाधिपति गुरुदेव श्री तुलसी का 28वां महाप्रयाण दिवस विसर्जन दिवस तेरापंथ महिला मंडल, हैदराबाद के तत्वावधान में बोलाराम में आयोजित किया गया। प्रोग्राम की शुरुआत शासन श्री साध्वी श्री शिव माला जी आदि ठाणा चार के सानिध्य में नवकार महामंत्र से हुई। बोलाराम की बहनों ने तुलसी अष्टक का

संगान किया। महिला मंडल अध्यक्ष कविता आच्छा ने सभी का स्वागत किया। बोलाराम महिला मंडल से अध्यक्ष संगीता सुराणा ने सभी का स्वागत किया। गणाधिपति की स्मृति में भाषण प्रतियोगिता का आयोजन हुआ जिसका विषय मौलिकता रहे सुरक्षित परिवर्तन सदा अपेक्षित था। शासन श्री साध्वी शिवमाला जी, अमितरेखा जी, अर्हमप्रजा जी रत्नप्रभा जी, चारों साध्वियों ने इस विषय पर प्रकाश डाला। गुरुदेव तुलसी के अवदानों को साध्वी श्री जी ने सविस्तर समझाया। भाषण

प्रतियोगिता में काफी बहनों ने बड़े उत्साह के साथ भाग लिया। प्रतियोगिता के निर्णायक पूर्व अध्यक्ष रीता सुराणा एवं उपाध्यक्ष अंजू चौरडिया थे। प्रथम स्थान पूनम बांठिया, द्वितीय स्थान लता कातरेला एवं तृतीय स्थान चंद्रा कातरेला ने प्राप्त किया। सभी भाग लेने वाली बहनों को भी प्रोत्साहन पुरस्कार दिए गए। कार्यक्रम का कुशल संचालन मंत्री सुशीला मोदी ने किया। बेलाराम मंत्री सुशीला लुणावत ने सभी का आभार ज्ञापन किया। कार्यक्रम में लगभग 50 बहनों की उपस्थिति रही।

अग्रवाल समाज मलकपेट शाखा की बैठक में कई कार्यक्रमों पर हुई चर्चा

हैदराबाद, 19 जून (शुभ लाभ ब्यूरो)। अग्रवाल समाज मलकपेट शाखा युवा मोर्चा की बैठक नितिन अग्रवाल के प्रतिष्ठान श्री अग्रवाल मार्केटिंग पर हुई। बैठक में आगामी आयोजित होने वाले कार्यक्रमों पर विचार विमर्श हुआ। बैठक में सावन की सैर में क्रिकेट प्रतियोगिता, स्वतंत्रता दिवस पर झंडावदन, बाइक रैली व सितंबर माह में गणेश चतुर्थी जैसे कार्यक्रमों पर प्रकाश डाला गया।



भाग्यलक्ष्मी ढाबा मलकपेट पर सहभोज के साथ बैठक संपन्न हुई। अवसर पर निश्चित अग्रवाल, आशीष बंसल, नितिन अग्रवाल, नितेश अग्रवाल, पीयूष अग्रवाल, राहुल गर्ग, राहुल अग्रवाल, रोहित अग्रवाल, जितेंद्र गोयल, सुशील अग्रवाल, धर्वेश गोयल, विशेष सिधानिया, कुनाल अग्रवाल, आयुष अग्रवाल व अंकित माधोगडिया उपस्थित रहे।

Celebrate International Purodha Day WITH Nature Club Life Center FREE PARTICIPATION

PLEASE GET YOUR OWN YOGA MATS

21st June 2024 - Timings : 9:30am to 11:00am at Indira Park (Lower Tank Bund), Domalguda, Hyderabad CALL : 75 9592 5747 TO REGISTER FREE

Chief Guest Sri Gopal Baldawa Smt Manju Baldawa Social Worker

GB GOPAL BALDAWA GROUP

उठावना



श्रीमती शांतिदेवी सोमानी

(धर्मपत्नी : सत्यनारायण सोमानी)

स्वर्गवास : मंगलवार 18 जून 2024

उठावना आज गुरुवार 20 जून 2024,
मध्याह्न 1:00 से 2:00 बजे,
बांटिया गार्डन, सिकन्दराबाद में होगा।

:: शोकाकुल ::

ओमनारायण (देवर) अशोक, मनोज, संजय, सुधीर (पुत्र)
आलोक, विनय (भतीजे) आकाश, यश, नमन, वंश,
ध्रुव, आदित्य (पौत्र) क्रिदय (प्रपौत्र) एवं समस्त सोमानी परिवार

निवास : विला #10, पाम मीडोज़, कोमपल्ली, हैदराबाद.

दूरभाष : 9908099081, 9182512262



SOMANI ISPAT PRIVATE LIMITED

Hyderabad - Visakhapatnam

बैठक : प्रतिदिन मध्याह्न 3 से 5 बजे (निवास पर)

* नेत्र दान किए गए *

केंद्र सरकार ने यूजीसी-नेट परीक्षा रद्द करने का किया ऐलान

सीबीआई जांच कराने की घोषणा, पेपर में गड़बड़ी के शक के चलते केंद्र का फैसला



यूजीसी-नेट परीक्षा रद्द

नई दिल्ली, 19 जून (एजेंसियां)। शिक्षा मंत्रालय के उच्च शिक्षा विभाग के तहत काम करने वाली स्वायत्त एजेंसी एनटीए ने मंगलवार को हुई यूजीसी-नेट परीक्षा को रद्द करने का फैसला किया है। गृह मंत्रालय की राष्ट्रीय साइबर अपराध खतरा विश्लेषण इकाई से गड़बड़ी के संकेत मिलने के बाद परीक्षा को रद्द करने का फैसला लिया गया। मेडिकल इंटरनेट परीक्षा (नीट) रिजल्ट का विवाद अभी ठंडा भी नहीं पड़ा है कि शिक्षा मंत्रालय ने यूजीसी-नेट परीक्षा को भी रद्द करने का ऐलान किया है। शिक्षा मंत्रालय ने कहा कि यूजीसी-नेट परीक्षा नए सिरे से आयोजित की जाएगी। सरकार के मुताबिक

परीक्षा में गड़बड़ी के मामले की जांच सीबीआई को सौंपी जा रही है। शिक्षा मंत्रालय की ओर से जारी बयान के मुताबिक, एनटीए ने यूजीसी-नेट परीक्षा 18 जून, 2024 को देश के विभिन्न शहरों में दो चरणों में ओएमआर (पेन और पेपर) मोड में आयोजित की थी। 19 जून यानी आज यूजीसी को परीक्षा के लिए गृह मंत्रालय के तहत भारतीय साइबर अपराध समन्वय केंद्र (आई4सी) की राष्ट्रीय साइबर अपराध खतरा विश्लेषण इकाई से कुछ इनपुट मिले। इन जानकारीयों से प्रथम दृष्टया संकेत मिला कि परीक्षा की सत्यनिष्ठा से समझौता किया गया होगा।

बयान में कहा गया कि परीक्षा प्रक्रिया की उच्चतम स्तर की पारदर्शिता और पवित्रता सुनिश्चित करने के लिए शिक्षा मंत्रालय ने फैसला लिया है कि यूजीसी-नेट जून 2024 परीक्षा रद्द की जाए। एक नए सिरे से परीक्षा आयोजित की जाएगी। जिसके लिए जानकारी अलग से साझा की जाएगी। इसके साथ ही मामले की गहन जांच के लिए मामलों को केंद्रीय अन्वेषण ब्यूरो (सीबीआई) को सौंपा जा रहा है। बताते चलें कि देश के 300 शहरों में 1200 से अधिक केंद्रों पर यह परीक्षा कराई गई थी जिसमें 9 लाख से ज्यादा छात्रों ने परीक्षा दी थी।

सुप्रीम कोर्ट ने मंगलवार को नीट परीक्षा में कथित गड़बड़ियों को लेकर दायर याचिका पर सुनवाई की। इस दौरान कोर्ट ने नेशनल टेस्टिंग एजेंसी (एनटीए) से कई तीखे सवाल किए। अदालत ने कहा कि अगर नीट परीक्षा में 0.001 फीसदी भी लापरवाही हुई है तो उससे निपटा जाना चाहिए। इसी के साथ सुप्रीम कोर्ट ने एनटीए और केंद्र सरकार को नोटिस जारी किया और इस मामले में जवाब दाखिल करने को कहा है। मेडिकल की इस परीक्षा के लिए छात्र-छात्राओं की मेहनत पर बात करते हुए सर्वोच्च न्यायालय ने कहा कि इस याचिका को विरोधात्मक भाव से नहीं देखा जाना चाहिए।

डिप्टी सीएम की कुर्सी संभालते ही एक्शन में दिखे पवन कल्याण, दो फाइल पर किए साइन

अमरावती, 19 जून (शुभ लाभ ब्यूरो)। फिल्म अभिनेता से राजनेता बने जन सेना पार्टी के प्रमुख के. पवन कल्याण ने बुधवार को अमरावती स्थित सचिवालय में आंध्र प्रदेश के उपमुख्यमंत्री और पंचायत राज, ग्रामीण विकास एवं

पर्यावरण मंत्री के रूप में पदभार संभाला। श्री पवन कल्याण ने पंचायत राज मंत्री के रूप में कार्यभार संभालने के बाद नरेंगा कार्यों को बागवानी कार्यों से जोड़ने और आदिवासी



गांवों में आदिवासी पंचायतों के लिए भवन बनाने से संबंधित फाइलों पर हस्ताक्षर किए। मंत्री नादेंदला मनोहर, कंडुला दुर्गाश, सांसद टी. उदय श्रीनिवास और जनसंपर्क एवं ग्रामीण विकास विभाग के प्रमुख सचिव शेषभूषण कुमार, आयुक्त कन्नबाबू और वन विभाग के पीसीसीएफ चिरंजीवी चौधरी सहित कई अधिकारियों ने इस अवसर पर श्री पवन कल्याण को बधाई दी।



आमंत्रण नानी बाई रो मायरो

मंगलवार दि. 18-06-2024 से गुरुवार दि. 20-06-2024 तक

व्यास पीठ पर कथा वाचक:

पंडित श्री पवन कुमार जी मालोदिया

(वरंगल निवासी)

अपनी सुमधुर एवं ओजस्वी वाणी से संगीतमय कथा का रस पान करायेंगे



कथा का समय : 03:01 से 07:01 बजे तक

कथा स्थल : श्री भक्ति धाम, माहेश्वरी भवन, बेगम बाजार, हैदराबाद - (तेलंगाना)

इस नानी बाई रो मायरो भक्ति चरित्र में आप सभी सहपरिवार, इष्ट मित्रों सहित सादर आमंत्रित है

आयोजक : श्री राजाराम जी कमल काबरा, हैदराबाद - (तेलंगाना)

विनीत : लक्ष्मी नारायण, श्याम सुंदर, नरसिंग दास एवं समस्त काबरा परिवार, हैदराबाद

(आराध्या चैनल पर देखिए लाइव)

<https://youtube.com/@aaradhyachannel4645?feature=shared>



KABRA TYRES MARKETING

Begum Bazar, Hyderabad. 9346602010, 66888086

Belated

Happy Birthday



M
R
U
D
U
L

हार्दिक बधाई एवं शुभकामनाएँ

मृदुल अग्रवाल

(सुपुत्र : श्री गोपाल अग्रवाल-श्रीमती पुष्पा अग्रवाल)

को जन्मदिन की
हार्दिक शुभकामनाएँ

दीपक की तरह प्रकाशमान हो घर तुम्हारा
खुशियाँ से भरा रहे आंगन तुम्हारा
इत्र की तरह महकता रहे जीवन तुम्हारा
दिल से यही तुमको आशिर्वाद है हमारा

शुभकामनाओं सहित

नथमल सुरेश कुमार बसईवाले

महिन्द्रा हिल्स, सिकंदराबाद

SEJAL RETAIL AVENUES